



كىمكى تۇمار ئېسىۋالدىكەن ئاللاھقا شېرىك كەلتۈرگەن بولىدۇ

ئۇقبە ئىبنى ئامىر ئەل جۇھەنەي رەزىيەللاھۇ ئەنھۇدىن بايان قىلىنغان ھەدىستە: پەيغەمبەرئەلەيھىسسالامنىڭ يېنىغا بىر توپ كىشىلەر كەلدى، پەيغەمبەرئەلەيھىسسالام ئۇلاردىن توققۇز كىشىنىڭ بەيئىتىنى قوبۇل قىلدى، ئەمما ئونىنچى كىشىنىڭ بەيئىتىنى قوبۇل قىلمىدى، ئۇلار: ئەي ئاللاھنىڭ رەسۇلى! توققۇز كىشىنىڭ بەيئىتىنى قوبۇل قىلدىلا، بۇ كىشىنىڭ بەيئىتىنى قوبۇل قىلمىدىلا؟ دېگەندە، پەيغەمبەرئەلەيھىسسالام: «ئۇ كىشى بويىغا تۇمار ئېسىۋاپتۇ» دېدى، ئۇ كىشى قولىنى بويىغا كىرگۈزۈپ تۇمارنى ئۈزۈپ ئېلىۋەتتى، شۇنىڭ بىلەن پەيغەمبەرئەلەيھىسسالام ئۇ كىشىنىڭمۇ بەيئىتىنى قوبۇل قىلدى ۋە مۇنداق دېدى: «كىمكى تۇمار ئېسىۋالدىكەن بولىدۇ» ئاللاھقا شېرىك كەلتۈرگەن بولىدۇ.

ھەسەن(ھەدىسنى سەھىھ قىلىدىغان تۆت شەرتى تولۇق بولۇپ بەشىنچى شەرتتە مەسىلە بولسا ھەسەن بولىدۇ) [ئىمام] [ئەھمەد] مۇسنەد ناملىق ئەسىرىدە رىۋايەت قىلغان

ئون كىشىلىك بىر جامائەت پەيغەمبەرئەلەيھىسسالامنىڭ يېنىغا كەلدى، پەيغەمبەرئەلەيھىسسالام ئۇلاردىن توققۇز كىشىدىن ئىسلامغا ۋە ھەقىكە ئەگىشىش توغرىسىدا بەيئەت ئالدى، ئونىنچى كىشىنىڭ بەيئىتىنى قوبۇل قىلمىدى، ئۇنىڭ سەۋەبىدىن سورالغاندا، پەيغەمبەرئەلەيھىسسالام: ئۇنىڭ بويىدا تۇمار بار ئىكەن دېدى، تۇمار دېگەن: كۆز تېگىش ۋە زىياندىن ساقلىنىش ئۈچۈن بويىغا ئېسىۋالدىغان تېرىدىن قاپلانغان ياكى يىپكە تېزىلغان كۆز مۇنچاق دېگەندەك نەرسىلەر. ئۇ كىشى قولىنى بويىغا كىرگۈزۈپ تۇمارنى ئۈزۈپ ئېلىۋەتتى، شۇ ۋاقىتتا پەيغەمبەرئەلەيھىسسالام ئۇ كىشىنىڭمۇ بەيئىتىنى قوبۇل قىلدى ۋە تۇمار ئېسىشتىن ئاگاھلاندۇرۇپ، ئۇنىڭ ھۆكىمىنى بايان قىلىپ بېرىپ مۇنداق دېدى: «كىمكى تۇمار ئېسىۋالدىكەن، ئاللاھقا شېرىك كەلتۈرگەن بولىدۇ».

<https://sunnah.global/hadeeth/ug/show/6762>

